سلداملای ظبات ۱۳

# - Air Bords



منيمين السيلاميك بيكيلنشوان

	« فهرست مضامین
<b>H</b>	حقوق العباد كابيان
4	ا افضل عمل كونسا؟
4	ا نیک کاموں کی حرص
10	۶ بے غرض محبت ماریم
٠,	ہ سوال ایک، جواب مختلف ہر شخص کے لئے افضل عمل جدا ہے
* <b>11</b>	ہر عل سے سے اعس عل جدا ہے ، نماذ کی افضلیت
14	جهاد کی انعنلیت ا
14	والدين كاحق
<b>1 1 1 1 1 1 1 1 1 1</b>	کہنا شوق پورا کرنے کا نام دین میں
14	والدين کي خدمت
14	کپنا شوق پورا کرنے کا نام دین نہیں
. <b>\</b>	ا بيد دين نمين ہے
۲۰	حضرت اولیس قرنی رضی الله عنه
71	محابیت کا مقام مال کی خدمت کرتے رہو
77	ماں کی خدمت کا صلہ
24	محابه کی جانگری
40 *4	والدين كي خدمت كزاري كي ايميت
	· · · · · · · · · · · · · · · · · ·

٢٠ ..... جب والدين بو ره ع مو جائين 44 ٢١ .... سبق الموز واقعه 79 ۲۲ ..... والدين كے ساتھ حسن سلوك ۲۳ ..... والدين كى نا فرمانى كا وبال ٣٢ ۲۲ ..... عبرت ناك واقعه ٣٢ ۲۵ .... علم کے لئے والدین کی اجازت ۲۷ ..... جنت حاصل کرنے کا آسان راستہ 44 ٢٧ ..... والدين كي وفات كي بعد تلافي كي صورت ٢٨ ..... مال كے تين حق، باب كاليك حق 49 ..... مال کی خدمت اور باب کی تعظیم ۳۰ ..... مار) کی خدمت کا نتیجه m ..... واپس جاکر ان کے ساتھ حسن سلوک کر ٣٢ .... جاكر مال باب كونساؤ-سس ..... دین "حفظ صدود" کانام ہے ۳۴ .... الل الندكي صحبت ۳۵ ..... شریعت، سنت، طریقت

## **ہ** بم اللہ الرحمٰن الرحیم

# والدين کی خدمت جنت كاذربعه

الحمد لله نحمده و نستعينه ونستغفره ونومن به ونتوكل عليه، ونعوذ بالله من شرور انفسنا ومن سيئات اعمالنا، من يهده الله فلامضل له و ن يضلله فلا هادي له، وإشهد ان لا له الا الله وحده لا شريك له، واشهد ان سيدنا وسندنا ونبينا ومولانا محداً عبده ورسوله، صلى لله تعالى عليه وعلى آله واصحابه وبارك وسلم تسليماً كثيراً 🔾 اما بعد فاعوذ بالله من الشيطان الرجيم، بسم الله الرحلن الرحيم-واعُبُدُ والَّلَهَ وَلَا تُشْرِكُوا بِهِ شَيْئًا وَبِالُوَالِدَيْنِ إِحْسَاناً قَيِذِى الْقُرَىٰ واليتامى والمستاكِين والجارِ ذي القُربلي، وكارِ الجُنْب، والصاحب بالجنب وابن السبيل، وما ملكت ايمانكم" (النساء:٣٦)

آمنت بالله صدق الله مولانا العظيم، وصدق رسوله النبي الكريم، ونحن على ذلك من الشاهدين، والشاكرين والحمد لله رب العالمين \_

#### حقوق العباد كابيان

ملامہ نووی رحمہ اللہ علیہ نے یہ ایک نیاب قائم فرمایا ہے، جو والدین کے ساتھ حس سلوک اور صلہ رحمی کے بیان میں ہے، جیسا کہ مین نے پہلے عرض کیا تھا کہ یہ ابواب جواس کتاب "ریاض الصالحین" میں چل رہے ہیں، ان کا تعلق حقوق العباد سے ہے، بعض حقوق العباد کا بیان گزر چکا ہے، ان حقوق کے بارے میں حضور اقدس صلی اللہ علیہ وسلم کے ارشادات آپ س چکے ہیں اس نے باب میں والدین کے ساتھ حسن سلوک اور رشتہ داروں کے حقوق کی ادائیگی کے بارے میں ساتھ حسن سلوک اور رشتہ داروں کے حقوق کی ادائیگی کے بارے میں آیات اور احادیث لائے ہیں سب سے پہلی حدیث ہے کہ:

#### افضل عمل كونسا؟

"عن ابى عبد الرحلن عبد الله بن مسعود رضى الله عنه، قال سئلت النبى صلى الله عليه وسلم: اى العمل احب الى الله؟ قال: الصلاة على وقتها، قلت: ثم اى؟ قال: برالوالدين، قلت: ثم اى؟ قال: الجهاد في سبيل الله" ( مجى بخلى، بب مواتيت الصلاة مدت تبر ٥٠٣)

حضرت عبداللہ بن مسعود رضی اللہ عنہ سے روایت ہے کہ میں نے نبی
کریم صلی اللہ علیہ وسلم سے بوچھا کہ اللہ تعالیٰ کو سب سے زیادہ محبوب
عمل کونساہے؟ آپ نے فرمایا کہ سب سے زیادہ محبوب عمل ہیں ہے کہ
نماز اپنے وقت پر اواکی جائے، میں نے پھر بوچھا کہ نماز کے بعد سب سے
نیادہ محبوب عمل کونساہے؟ آپ نے جواب میں فرمایا کہ والدین کے
ساتھ حسن سلوک، میں نے بوچھا کہ والدین کے ساتھ حسن سلوک کے
بعد تیسرے نمبر پر محبوب عمل کونساہے؟ تو آپ نے جواب میں فرمایا کہ
اللہ کے راستے میں جھا د کرنا۔ "

اس مدیث میں ترتیب اس طرح بیان فرمائی می که سب سے افضل اور پندیدہ عمل وقت پر نماز پڑھنے کو قرار دیا گیا، دوسرے نمبر پر والدین کے ساتھ حسن سلوک کو اور تیسرے نمبر پر جھا دنی سبیل اللہ کو۔

#### نیک کاموں کی حرص

یمال دوباتیں سیحفی ہیں الک یہ کہ اگر احادیث کا جائزہ لیا اللہ علیہ دسلم سے یہ پوچھا کہ سب سے انفل عمل کونسا ہے؟ اقدی صلح اللہ علیہ دسلم سے یہ پوچھا کہ سب سے انفل عمل کونسا ہے ہیں اس سے محابہ کرام کی یہ فکر اور یہ حرص ظاہر ہوتی ہے کہ دہ یہ چاہتے ہیں کہ جوعمل اللہ تعالی کے نزدیک سب سے زیادہ محبوب اور انفنل ہواس کو کہ جوعمل اللہ تعالی کے نزدیک سب سے زیادہ محبوب اور انفنل ہواس کو

انجام دینے کی کوشش کی جائے، اور وہ عمل ہماری زند عموں میں آجائے،
اس لئے کہ ہروقت دل و دماغ پر آخرت کی فکر طاری تھی، وہ توبیہ چاہتے
سے کہ آخرت میں کسی طرح اللہ تعالی کا قرب اور اس کی رضا حاصل ہو
جائے، اس لئے ہروقت یہ معلوم کرنے کی فکر میں رہتے تھے کہ کس عمل
میں کیا اجر و تواب ہے، اور وہ ہمیں حاصل ہو جائے۔

آج ہم لوگ نضائل کی احادیث میں پڑھتے رہتے ہیں کہ فلال عمل میں یہ نصیلت ہے پڑھتے ہیں ہیں۔
عمل میں یہ نضیلت ہے۔ فلال عمل میں یہ نضیلت ہے پڑھتے ہی ہیں۔
سنتے بھی ہیں۔ لیکن اس کے بعد کماحقہ عمل داعیہ پیدائمیں ہوتا، حضرات صحابہ کرام رضی اللہ عنم کا حال یہ تھا کہ چھوٹے ہے چھوٹاعمل جس کے بارے میں یہ معلوم ہو جائے کہ یہ ثواب کا کام ہے بس اس کی طرف دوڑتے تھے۔

#### انسوس! میں نے تو بہت سے قیراط ضائع کر دیئے

ایک مرتبہ حضرت عبداللہ بن عمررضی اللہ عنه ما کے سامنے حضرت ابو هرية رضی اللہ عنه اللہ عنه ملی اللہ عضرت ابو هرية رضی اللہ عنه في حديث سائی که رسول کريم صلی اللہ عليہ وسلم في ارشاد فرمايا که جو شخص اپنے مسلمان بھائی کی نماز جنازہ میں ایک شریک ہو، تو اس کو ایک قیراط اجر ملے گا، "قیراط" اس زمانے میں ایک پیانہ تھا۔ جس کے ذریعہ سونا چاندی کا وزن کیا جاتا تھا۔ اور جو شخص نماز جنازہ کے بعد اس کے پیچے چلے اس کو دو قیراط ملیں مے، اور جو شخص اس

کی تدفین میں بھی شال ہو، اس کو تین قبراط اجر ملیں مے \_ ویے تو "قبراط" لیک چھوٹا ساپیلنہ ہے۔ لیکن ایک دوسری مدیث میں آ آ ہے کہ جنت کا "قبراط" احد بہاڑ ہے بھی بڑا ہے۔

جب يه حديث حفرت ابو حريرة رضي الله في سالى و حفرت عبدالله بن عمروضي الله عندف فورأ افسوس كااظهار كرت موسع فرماياكه مں نے یہ صدیث پہلے میں سی، جس کی وجہ سے ہم نے بہت سے قیراط ضائع كر ديئے ۔ مقعد بير تھا كہ مجھے پہلے بير معلوم نہيں تھا كہ نماز جنازہ یڑھنے اور جنازہ کے پیچھے چلنے، اور تدفین میں شرکت کی ایسی نضیلت ب، اگر پہلے سے مجھے معلوم ہو آقیس اس کا اہتمام کر تا، اور اہتمام نہ كرنے كى وجه سے ميرے بت سے "قيراط" ضائع ہو گئے \_ حالانك حضرت عبداللدين عمررضي الله عنهوه صحابي بين جن كامشغله بي نبي كريم صلی الله علیه وسلم کی سنتول برعمل اور الخضرت صلی الله علیه وسلم کے احكام كے مطابق زندگی كزار ناتھا، جن كے نامد اعمال ميں نيكيوں كا ذخيرہ موجود ہے لیکن اس کے باوجود جب ایک نیاعمل معلوم ہوا تواس پر افسوس مورماہے کہ میں نے کول اب تک سے عمل اختیاد نمیں کیا تھا۔ تمام محاب كرام كايي مل نظر آنا ہے كه برونت اى فكريس بيں كه ذراى كوئى نيكى كرف كا موقع مل جائے جس سے اللہ تعالیٰ كے يمال اجر و ثواب ميں اضافه ہو۔ اور اللہ تعالیٰ کی رضا حاصل ہو۔

#### سوال ایک جواب مختلف

ای لئے بار بار محابہ کرام حضور اقدی صلی الله علیہ وسلم سے يوجية ته كم يارسول الله! سب انفل عمل كونسا ؟ روايات من یہ نظر آیا ہے کہ آخضرت صلی الله علیہ وسلم نے مخلف محابہ کرام کو مختلف جواب ديئ - مثلًا اس مديث مين الخضرت صلى الله عليه وسلم نے جواب ویا کہ سب افضل عمل وقت پر نماز پڑھنا ہے، ایک صدیث چھے گزر چی ہے کہ لیک محالی کے اس سوال کے جواب میں آپ نے ارشاد فرمایا که سب سے افضل عمل بد ہے کہ تمماری زبان اللہ کے ذکر ے تررہ، یعنی ہرونت تمماری زبان براللہ کاؤکر جاری ہو، چلتے پھرتے اشے بیٹے، ہر مالت میں تہاری زبان اللہ کے ذکر سے تررہے ، بیا مل الله تعالى كوسب سے زيادہ محبوب ہے ايك روايت ميس آتا ہے كہ ايك محالی نے یہ سوال کیا کہ یارسول اللہ! سب سے افضل عمل کونساہ؟ آب نے فرمایا کہ سب سے افضل والدین کی اطاعت اور ان کے ساتھ حن سلوک ہے کسی محالی نے بوچھا کہ یارسول اللہ! سب سے افضل كونساك؟ آپ في جواب وياكدالله كراسة مين جماو كرناسب انفل عمل ہے، غرض بد کہ مخلف صحابہ کرام کو آمخضرت صلی الله علیہ وسلم نے مختلف جوابات عطافرائے، بظاہر اگرچہ ان جوابات میں تضاد نظر آ تا ہے لیکن حقیت میں تضاد تمیں۔

ہر مخص کا افضل عمل جدا "ہے

بات دراصل یہ ہے کہ ہر آ دی کے حالات کے لحاظ سے افضل عمل بدلنارہتاہ، کی مخص کے لئے نماز یردھناسب سے انصل عمل ہے، کسی مخض کے لئے والدین کی اطاعت سب سے افضل عمل ہے، کسی معن كے لئے جماد سے انفل عمل ب، كى مخص كے لئے ذكر سب ے افضل عمل ہے، حالات کے لحاظ سے ور آدمیوں کے لحاظ سے فرق یر جاتا ہے، مثلاً بعض محابہ کرام کے بارے میں آپ کو پہلے سے معلوم تھاکہ نمازی تودیے بھی یابنری کرتے ہیں، ان کے سامنے نمازی زیادہ فضیلت بیان کرنے کی ضرورت نہیں، لیکن والدین کے حقوق میں کو آئی ہورہی ہے، تواب حضور اقدس صلی الله علیہ وسلم نے ان سے فرمایا کہ تمهارے حق میں سب سے افضل عمل والدین کی اطاعت ہے کسی صحابی کا عبادت کی طرف توزیاده دهیان تها۔ گر جماد کی طرف اتنی رغبت نمیں مقى- ان كے حق ميں فرماياكہ تهارے لئے سب سے افضل عمل جماد في سبیل اللہ ہے، کمی صحابی کو آپ نے دیکھا کہ وہ عبادت بھی کر رہے ہیں، جہاد بھی کر رہے ہیں، لیکن ذکر اللہ کی طرف اتنا النفات نہیں ہے، ان كوفراياكه تهدك حق ميسب انفل عمل ذكر الله بـ النزا اللف محابہ كرام كوان كے حالات كے لحاظ سے المخضرت صلى الله عليه وملم نے مخلف جواب دیے۔ لیکن یہ سب فضیلت والے اعمال ہیں، يعي وقت ير نماز يرهنا- والدين كي اطاعت كرنا، جماد في سبيل الله كرنا، بر دنت ذکر الله كرنا وغيره ، البته لوگول كے حالات كے لحاظ نضيات برلتي

#### نمازكي افضليت

اس مدیث میں حضور اقدس صلی اللہ علیہ وسلم نے افضل اعمال کی ترتیب یہ بیان فرمائی کہ سب سے افضل عمل وقت پر نماز پڑھنا، صرف نماز پڑھنا نہیں، بلکہ وقت کا لحاظ کر کے نماز پڑھنا، بعض اوقات انسان وقت کا دھیان نہیں کر آ۔ اور وقت گزار دیتا ہے۔ اور یہ سوچتا ہے کہ نماز قضا ہو گئی تو ہونے دو۔ یہ انسان کے لئے کسی طرح بھی مناسب نہیں، بلکہ وقت کے اندر نماز اوا کرنے کی فکر کرے، قرآن کریم کی آیت ہے:

فويل للمصلين الذين هم عن صلوتهم ساهون (المامون:٣)

"الذی تفوته صلاة العصر کا نما وتر اهله وماله یعنی جس فخص کی عصری نماز فوت ہو گئی وقت گزر گیا۔ اور نماز نہیں پڑھی۔ وہ ایساہے جیسااس کے سارے گھروالے لٹ مجے اور سارا مال اف كيا، جس طرح وه فحض شك دست اور مفلوك الحال ہے اس طرح وه شخص بھى مفلوك الحال ہے اس طرح وه شخص بھى مفلوك الحال ہے جس كى ايك عصر كى نماز قضا ہو گئى ہو، للذا نماز كو قضاء كرنا برى سخت وعيديں آئى ہيں۔ كو قضاء كرنا برى سخت وعيديں آئى ہيں۔ اس لئے نماز كا بھى دھيان ہونا چاہئے، اور نماز كے وقت كا بھى دھيان ہونا چاہئے۔

#### جهاد کی افضلیت

اس مدیث میں دوسرے نمبر پر افضل عمل "والدین کے ساتھ حسن سلوک" کو قرار دیا، اور تیسرے نمبر پر جماد فی سبیل الله، گویا که والدین کی اطاعت اور ان کے ساتھ حسن سلوک کو جماد جیسی عبادت پر فرقیت عطا فرمائی ہے۔ حالانکہ آپ جانتے ہیں کہ جماد اتنی بردی عبادت ہے، اور اس کے استے فضائل ہیں کہ مدیث میں آتا ہے کہ جو شخص الله کے راستے میں جماد کرے، اور اس جماد میں شہید ہو جائے تواللہ تعالیٰ اس کو دنیا ہے اس طرح گناہوں سے پاک صاف کر کے لے جاتے ہیں۔ بحس طرح کہ آج مال کے بیث سے پیدا ہوا ہے۔

(می بخدی بہر من الجابد، صدف نبر ۲۲۱۲) ایک حدیث میں ہے کہ جب لیک انسان مرنے کے بعد اللہ تعالیٰ کے مقامات قرب کا مشاہدہ کرے گا، اور جنت کا مشاہدہ کرے گا تو اس کے دل میں بھی دنیا میں واپس آنے کی خواہش پیدا نہیں ہوگی، کہ میں دنیا میں واپس جاؤں، اس کئے کہ دنیا کی حقیقت کھل کر اس کے سامنے
آجائے گی۔ کہ یہ دنیا اس جنت کے مقابلے میں کتنی ہے حقیقت، کتنی نا
پائیدار اور کتنی گندی چیز تھی، جو جنت اس کو مل گئی ہے ۔ لیکن وہ شخص
جو جماد کرتے ہوئے اللہ کے راستے میں شہید ہو چکا ہو۔ وہ تمناکرے گا
کہ کاش جھے دوبارہ دنیا میں جھیج دیا جائے۔ اور وہاں جاکر دوبارہ جماد
کرون۔ اور پھر اللہ کے راستے میں شہید ہو جاؤں

اس لئے حضور اقدس صلی اللہ علیہ وسلم نے فرمایا کہ میرے ول کی خواہش ہے ہے کہ میں اللہ کے راستے میں جماد کروں، اور شہید ہو جاؤں، چر جھے زندہ کیا جائے۔ چر شہید ہو جاؤں، چر زندہ کیا جائے۔ چر شہید ہو جاؤں، گرزندہ کیا جائے۔ پھر شہید ہو جاؤں۔ تو جنت میں جانے کے بعد کوئی اللہ کا بندہ دنیا میں واپس آنے کی خواہش نہیں کرے گا۔ سوائے شہید کے کہ وہ اس بات کی خواہش نہیں کرے گا۔ سوائے شہید کے کہ وہ اس بات کی خواہش نہیں کرے گا۔ سوائے شہید کے کہ وہ اس بات کی خواہش نہیں کرے گا۔ سوائے شہید کے کہ وہ اس بات کی خواہش کرے گا، جماد کی اتن بردی فضیلت ہے۔

(ميح بخارى، بلب تمنى الشهادة، مديث نبر٢١٣٣)

#### والدبن كاحق

لین والدین کی اطاعت ادر ان کے ساتھ حسن سلوک کو جماد پر بھی مقدم رکھاہے، اس لئے بزرگوں نے فرمایا کہ جتنے حقوق العباد ہیں، ان میں سب سے مقدم حق والدین کا ہے، اس سے واجب الاحترام حق دنیا میں کمی اور کانہیں ہے، کیونکہ اللہ تعالی نے والدین کوانسان کے وجود

کا ذریعہ بنایا ہے، اس لئے ان کا حق بھی سب سے ذیادہ رکھا ہے، اللہ تعالیٰ نے ان کے ساتھ حس سلوک کا اتا اجر رکھا ہے کہ حدیث شریف میں آیا ہے کہ اگر کوئی شخص ایک مرتبہ اپنے والدین کو محبت کی نگاہ سے دیکھے تواس کے بدلے میں اللہ تعالیٰ اس کو ایک ججاور عمرہ کے برابر ثواب مطافر استے ہیں،

#### بے غرض محبت

یاد رکھئے :اس دنیا میں جتنی محبتیں اور تعلقات ہیں، ان تمام مجتن اور تعلقات میں انسان کی کوئی نہ کوئی غرض ضرور وابسة ہے، اس ونیا میں بے غرض محبت نہیں مطری، سوائے والدین کی محبت کے بعنی والدين كى الى اولاد كے ماتھ جو محبت ہوتى ہے وہ بے غرض ہوتى ہے، معبت میں ان کالینا کوئی مفاد اور کوئی غرض شامل جمیں، اس کے علاوہ کوئی محبت بے غرض نہیں مثلاً شوہر ہوی سے محبت کرے تواس میں غرض شال ہے، بیدی شوہرے محبت کرے تواس میں غرض ہے، بھائی بھائی سے محبت کرے، یا ایک دوست دوسرے دوست سے محبت کرے، غرض بير كم جنتے تعلقات ہيں سب كے نمر ض غرض شامل ہے ، ان سب میں کوئی نہ کوئی غرض کار فرما ہوتی ہے، لیکن لیک محبت غرض سے پاک ے، وہ مال باب کی محبت ہے، لین مال باب اپن اواد سے جو محبت کرتے بي اس مي ان كي ذات كي كوئي غرض شال نهيس موتى ان كاجذبه تومويا

ہے کہ اپنی جان بھی چلی جائے۔ لیکن اولاد کو فائدہ پہنچ جائے اس کئے اللہ تعالیٰ نے حقوق میں ان کا درجہ سب سے زیادہ رکھا، اور جہاد فی سبیل اللہ پر بھی اس کو مقدم فرمایا۔

#### والدين کی خدمت

حديث شريف ميس آ آ ہے كه ايك صحابي حضور اقدس صلى الله عليه وملم كي خدمت مين حاضر موسة ، اور آكر عرض كياكه يارسول اللد! میرا بهت دل چاہتا ہے کہ میں اللہ کے راستے میں جہاد کروں ، اور جہاد ے میرامقصد صرف بیہ ہے کہ اللہ تعالی مجھ سے راضی ہو جائیں ، اور اس ر مجھے اجر و تواب عطا فرائیں۔ صرف اس غرض کے لئے جماد میں جاتا چاہتا ہوں ، حضور اقدس صلی الله علیه وسلم نے فرمایا که کیا تم واقعی ثواب حاصل كرنے كے لئے جماد كرنا جائے مو؟ انسوں فے جوب ديا، بال! يا رسول الله، مي صرف ثواب حاصل كرنا چابتا مون، آپ في فرمايا كه كيا تمارے والدین زندہ ہیں؟ انہوں نے عرض کیا کہ یارسول الله! میرے والدين زنده بي، آپ نے فرمايا كه جاؤاور جاكران كى خدمت كرو، اس لئے کہ اگر منہیں اجر حاصل کرنا ہے تو پھر والدین کی خدمت کر کے تہمیں جو اجر حاصل ہو گا وہ اجر جہاد سے بھی حاصل نہیں ہوگا۔

ایک روایت میں بد الفاظ ہیں کہ:

<sup>&</sup>quot;ففيهما فجا هد"

لین جاکر ان کی خدمت کر کے جماد کرد، ان روایات میں والدین کی خدمت کو جماد سے بھی زیادہ فوقیت عطافرمائی۔

(میح بخلی، بلب نبر۱۳۹ مدیث نبر۲۸۴۲)

#### اپنا شوق بورا کرنے کا نام دین نہیں

مارے حضرت واکٹر عبدالحی صاحب رحمة الله عليه ايک بات فرمایا کرتے تھے۔ بدبات بیشہ یادر کھنے کی ہے فرماتے تھے کہ بھائی ! اپنا شوق پوراکرنے کانام دین نہیں، بلکہ اللہ اور اللہ کے رسول صلی اللہ علم وسلم کی اتباع کانام دین ہے، یہ دیکھو کہ اللہ اور اللہ کے رسول کی طرف ے اس وقت کا کیا تقاضہ ہے؟ بس! اس تقاضے کو پورا کرو، اس کا نام دین ہے اس کانام دین نہیں کہ مجھے فلال چیز کاشوق ہوگیاہے، اس شوق کو بورا کر رہا ہوں، مثلا کسی کو اس بات کا شوق ہوگیا کہ میں ہمیشہ صف اول میں نماز بر هوں، کس کواس بات کا شوق ہوگیا کہ میں جماد پر جاؤں ، کسی کو اس بات کا شوق ہو گیا کہ میں تبلیغ و دعوت کے کام میں نکاول، اگرچہ سے مام دین کے کام ہیں۔ اور باعث اجر تواب ہیں، لیکن میہ دیکھو کہ اس وقت کا تقاضہ کیاہے؟ مثلاً گھر کے اندر والدین بیار ہیں، اور انہیں تماری خدمت کی ضرورت ہے، لیکن تمہیں تواس بات کا شوق لگاہوا ہے صف اول میں جا کر جماعت سے نماز پڑھوں، اور والدین . اتے بیار ہیں کہ حرکت کرنے کے قاتل نہیں، اب اس وقت میں تمہارے لئے اللہ تعالیٰ کی طرف سے نقاضہ یہ ہے کہ صف اول کی نماز کو چھوڑو، اور والدین کی خدمت انجام دو اور ان کے ساتھ حسن سلوک کرو، اور نماز گھر کے اندر تھا پڑھ لو، اب آگر اس وقت تم نے والدین کو اس حال میں چھوڑ دیا کہ وہ حرکت کرنے کے قاتل نہیں، اور تم اپنا شوق بور اکرنے کے کا در صف اول میں جاکر شال ہو گئے ور اکرنے کے لئے مجد میں چلے گئے اور صف اول میں جاکر شال ہو گئے

پور، رہے سے سے جدیں ہے ۔ روست من میں ہوتا۔ تو یہ دین کی اتباع نہ ہوئی بلکہ اپنا شوق پورا کرنا ہو گا۔

یہ حکم اس صورت میں ہے کہ جب مجد کہیں دور ہے ، مجد آنے جانے میں وقت گئے گا، اور والدین کی حالت الی ہے کہ ان کو تکلیف ہوگ ۔ لیکن اگر مجد گھر کے بالکل قریب ہے اور والدین کی حالت الی ہے کہ ان کو بیٹے کے تھوڑی دیر کے دور رہنے سے تکلیف نہ ہوگی یا کوئی اور خدمت کرنے والا موجود ہے تو اس صورت میں اس کو مجد میں جاکر جماعت ہی ہے نماز اوا کرنی چاہئے۔

#### یہ دین نہیں ہے

ہرے حضرت مولانا سے اللہ خان صاحب رحمة اللہ علیہ نے اس کی ایک مثال دی، فرمایا کہ فرض کریں کہ ایک دیرائے جگل میں ایک فخض اور صرف اس کی ہوی ہے۔ اور کوئی فخض قریب میں موجود نمیں، اس حالت میں نماز کا وقت ہو گیا اور مجد آبادی کے اندر فاصلے ہے، اب یہ فخض اپنی ہوی ہے کہتا ہے کہ چونکہ نماز کا وقت ہو گیا ہے اس لئے میں تو مجد میں جاکر جماعت ہے نماز اواکروں گا، اس کی ہوی کہتی

ہے کہ اس ورانے جنگل کے اندر میں تناہوں۔ کوئی پاس نہیں۔ اب اگرتم نماز کے لئے دور آبادی میں چلے گئے تواس درانے میں خوف کی وجدے میری تو جان نکل جائے گی۔ لیکن شوہر کہتاہے کہ جماعت سے صف اول میں نماز برصے کی بری فضیلت ہے، میں تو صف اول میں جاعت کے ساتھ نماز اوا کروں گا۔ اور اس فضیلت کو میں حاصل كرول كا- جام كه موجائ معرت فرماياكه بدوين نه موا، يه تو صف اول میں نماز را صف کا شوق ہو گیا، اس شوق کو پورا کر رہا ہے ، اس لئے کہ اس وقت دین کانقاضہ توبیہ ہے کہ جماعت کی نماز کوچھوڑو۔ اور وہیں پر تنمانماز بردھو، اگر ایسانہیں کروے مے تو پھر اپنا شوق پورا کرنا ہو جائے گا۔ اور اللہ کے رسول صلی اللہ علیہ وسلم کی اطاعت نہ ہوگی۔ یا مثلاً گھر میں والدین بیار ہیں، بیوی بیجے بیار ہیں، اور ان کو آپ کی خدمت کی ضرورت ہے، لیکن آپ کو تبلیغ میں جانے کا شوق ہو كيا- اور آب في كماكه من تبليغ من جانا مون ويكي، وي تبليغ من جانابرا اواب كاكام ہے، ليكن اس حالت ميں جب كه والدين يابيوى بچوں کو تماری خدمت کی ضرورت ہے اور تمالای خدمت کے بغیران کا کام نهيں يلے گا۔ تواس حالت ميں بيانوق يوراكر نامو گابيد دين كانقاضه نه ہو گا۔ اور دین اپناشوق بورا کرنے کانام نمیں، بلکہ اللہ ادر اللہ کے رسول صلی الله علیہ وسلم کا علم مانے کا نام دین ہے، جس وقت جس کام کا تقاضه ہے، اس وقت اس کو انجام رو۔

آب نے اس مدیث میں دیکھا کہ ایک محالی آئے، اور عرض

کیا کہ یا سول اللہ! بیں جماد میں جاتا چاہتا ہوں ، لیکن آپ نے ان کو منع فرما دیا، اور فرمایا کہ تھارے لئے تھم بیہ ہے کہ جاکر والدین کی خدمت کرو۔

#### حضرت اولیس قرنی رضی الله عنه

حضرت اویس قرنی رضی الله عنه، حضور اقدس صلی الله علیه وسلم کے زمانے میں موجود ہیں، اور مسلمان ہیں، اور وہ چاہتے بھی ہیں کہ حضور اقدس صلى الندعليه وسلم كى خدمت ميس حاضر موكر آپ كى زيارت كرول ، اور آخضرت صلى الله عليه وسلم كى زيارت وه سعادت اور خوش نصیبی ہے کہ شایداس روئے زمین پراس سے بڑی سعادت اور خوش نصیبی کوئی اور نمیں ہوگی اور آپ صلی اللہ علیہ وسلم اس دنیا سے تشرف لے جائیں تو پھر آپ کے جانے کے بعدیہ شرف حاصل نہیں ہو سکتا \_ لیکن حضرت اولیں قرنی رضی اللہ عنہ نے حضور اقدس صلی اللہ عليه وسلم سے يوچھاكم يارسول الله! ميس آپكى خدمت ميس حاضر مونا چاہتا ہوں لیکن میری والدہ بیار ہیں، اور ان کو میری خدمت کی ضرورت ہے، الخضرت صلى الله عليه وسلم في ان كو حاضر مونے سے منع فرما ديا۔ اور مد فرمادیا کہ تم یمال میری زیارت اور ملاقات کے لئے مت آؤ۔ بلکہ والده کی خدمت کرو۔

رصيح مسلم، كتب الفضائل، بب من فضائل اويس قرنى رضى الله عند، حديث تمبر (١٥٥٧) بھلا ہلاہیے! کیسا بھی صاحب ایمان ہو، اس کے دل میں حضور اقدس صلى الله عليه وسلم كى زيارت كاكتناشوق مو كا- اور جب آب اس دنیا میں بقید حیات تھے، اس وقت آپ سے ملاقات اور آپ کی زیارت کے شوق کا کیا عالم ہو گاجب کہ آج سے عالت ہے کہ نبی کریم صلی اللہ علیہ وسلم کے امتی آپ کے روضہ اقدس کی زیارت کے لئے کتنے ب ماب اور بے چین رہتے ہیں، کہ ایک مرتبہ حاضری ہو جائے، اور روضہ اقدس کی زیارت ہو جائے ۔ لیکن آپ کی زیارت کے شوق، اس کی بے چینی اور بیتانی کو مال کی خدمت پر قربان کر دیا، آپ نے تھم فرماد یا که مال کی خدمت کرو، اور میری زیارت اور ملاقات کی سعادت کو چھوڑ دو، چنانچہ حضرت اولیں قرنی رضی اللہ عندنے آپ کے تھم پر اس سعادت کو چھوڑ دیا۔ جس کے نتیج میں "صحابیت" کامقام چھوٹ گیا۔ اس لئے کہ محابیت" کا درجہ آپ کی ملاقات اور زیارت پر موقوف ہے اور "صحابی" وہ مقام ہے کہ کوئی فخص ولایت اور بزرگی کے جا کتنے بڑے مقام پر بہنچ جائے، گروہ کی "صحابی" کے گرد تک نہیں پہنچ سکتا۔

#### "صحابيت" كامقام

حضرت عبدالله بن مبارک رحمة الله عليه تع بابعين من سے ميں۔ مشہور بردگ فقيه، محدث گزرے بين، ليك مرتبدايك شخص نے

ان سے ایک عجیب سوال کیا۔ سوال یہ کیا کہ حضرت معاویہ رضی الله عند انضل بير؟ يا حضرت عمر بن عبدالعزيز رحمة الله عليه افضل بير؟ \_ سوال كرنے والے شخص نے يہ سوال اس طرح ترتيب ديا كه صحابه كرام میں سے ان صحابی کا متخلب کیاجن کے بارے میں لوگوں نے طرح طرح ی مختلف باتیں مضمور کر رکھی ہیں، اور اہل سنت کا یہ عقیدہ ہے کہ جب حفرت معاویہ رضی الله عندی الوائی حفرت علی رضی الله عندے مولی تو اس لزائی میں حضرت علی رضی الله عنه برحق تھے، اور حضرت معاویه رضی الله عند سے اجتهادی غلطی مولی تھی ۔اس عقیدے پر تقریباً ساری امت منفق ہے ۔ بسرحل! صحابہ كرام ميں سے توان صحابي كولياجن كي شخصيت متنازع فیہ رہی ہے ، اور دوسری طرف سوال میں حضرت عمر بن عبد العزیز رحمة الله عليه كا امتخاب كيا- جن كوعدل وانصاف اور تقوي طهارت وغیرہ میں "عمر ثانی" کما جاتا ہے۔ اور سے دوسری صدی ہجری کے مجدد ہیں، اللہ تعالیٰ نے ان کو بہت او نیجا مقام عطافرمایا تھا۔ بہر حال! حضرت عبداللد بن مبارک رحمة الله عليه في اس سوال كے جواب ميس فرمايا كم بھائی! تم یہ یوچھ رہے ہو کہ حضرت معاویہ افضل ہیں یا حضرت عمر بن عبدالعزرز انفل بي ؟ ارب! حضرت معادية تو در كنار حضور اقدس صلى الله عليه وسلم كے ساتھ جماد كرتے ہوئے جو مٹى حضرت معاويد رضى الله

عند کی ناک میں منی تھی، وہ مٹی بھی ہزار عمر بن عبد العزرز سے افضل ہے،
اس لئے کہ نبی کریم صلی اللہ علیہ وسلم کی زیارت کی بدولت اللہ تعالیٰ نے
"صحابیت" کا جو مقام حضرت معادیہ رضی اللہ کو عطا فرمایا تھا، ساری

زندگی انسان کوشش کر آریے ، تب بھی "صحابیت" کا وہ مقام حاصل نہیں کر سکتا"۔ (البدایة والنحایة ،ج اص ۱۳۹)

#### مال کی خدمت کرتے رہو

بسرحل! حضور اقدس صلى الله عليه وسلم في حضرت اولس قرني رضی الله عنه کو بیه فرما دیا که جاری زیارت کی ضرورت نمین، اور "صابیت" کا مقام حاصل کرنے کی ضرورت نہیں۔ بلکہ مال کی فدمت كرد\_اكر بم جيماكوكى ناداشاس بوماتويد كمتاكه يه "صحابيت" کی دولت بعد میں تو ملنے والی نہیں، اگر مال پیار ہے تو کیا ہوا، کسی نہ کسی ضرورت کے تحت گھرے باہر لکنا ہوتا بی ہے، اس لئے اس ضرورت ك تحت كر سے علے جاؤ - اور جاكر نى كريم صلى الله عليه وسلم كى زیارت کر کے واپس آ جاؤ ۔۔ مگر وہاں تواپنا شوق پورا کرنا پیش نظر نہیں تھا، این ذاتی خواہش پوری نمیں کرنی تھی۔ بلکہ وہاں تو صرف الله اور الله ك رسول صلى الله عليه وسلم كى اطاعت كاشوق تھا۔ اس لئے آپكى زیارت کو چھوڑ دیا۔ اور گھر میں مال کی خدمت میں لگے رہے حتی کہ حضور نبي كريم صلى الله عليه وسلم كاوصال موهميا، اور حضرت اويس قرني رضى الله عنه حضور اقدس صلى الله عليه وملم كى زيارت نه كر سكے \_

#### مال کی خدمت کا صلہ

پر الله تعالى نے حضرت اوليس قرنى رضى الله عنه كو مال كى خدمت كاب صلى عطافرمايا كه حضور اقدس صلى الله عليه وسلم في حضرت

عرفاروق رضی الله عندے فرمایا کہ اے عمر! کسی زمانے میں "قرن" لین یمن کے علاقے سے ایک آدمی مدینہ آئے گا۔ جس کے بیداوصاف يه حليه مو گا، جبيه آدى تهيس مل جائ واے عمرا ايے حق يسان ے دعاکرانا۔ اس لئے کہ اللہ تعالی ان کی دعائیں قبول فرمائیں مے۔ چنانچے روایات میں آیا ہے کہ جب بھی یمن سے کوئی قافلہ مدید طیبہ آیا تو حضرت عمررضی اللہ عنہ جاکر ان سے سوال کرے کہ اس قافلے میں اولیں قرنی نامی کوئی شخص میں؟ جب ایک مرتبہ قافلہ آیا اور آپ کو معلوم ہو گیا کہ اس میں اولیں قرنی تشریف لائے ہیں۔ تو آپ بت خوش ہوئے، جاکران سے ملاقات کی اور ان کانام دریافت کیااور جو حليه نبي كريم صلى الله عليه وسلم في بتاياتها وه حليه بهي موجود تها و تو يحر آپ نے ان سے ورخواست کی کہ آپ میرے حق میں وعافر اکس ۔ حضرت اولیں قرنی نے سوال کیا کہ آپ مجھ سے دعا کرانے کیوں کر تشريف لائے؟اس ير حفرت عمرفاروق رضى الله عندنے فرمايا كه نبى كريم مر كار دوعالم صلى الله عليه وملم في مجه بيد وصيت فرمائي تهي كه جب "قرن" سے بیر صاحب آئیں توان سے اسیے حق میں وعاکر انا، اللہ تعالی ان کی دعا کو قبول فرائیں مے۔ جب حضرت اولیں قرنی رضی اللہ عندنے یہ سناکہ حضور اقدس صلی اللہ علیہ وسلم نے بیہ فرمایا تھا توان کی آگھوں میں آنسو آ مجئے۔ کہ سرکار دوعالم صلی اللہ علیہ وسلم نے مجھے یہ نسبت عطافرمائي.

ديكية إحضرت فاروق اعظم رضى الله عنه جيس جليل القدر محابي

ے یہ کما جارہا ہے کہ اپنے حق میں دعا کراؤ۔ یہ چیزان کو کس طرح ماصل ہوئی یہ چیزان کو والدہ کی قدمت اور نبی کریم صلی اللہ علیہ وسلم کی اطاعت کی بدولت حاصل ہوئی۔ انہوں نے یہ دیکھا کہ میرے حضور صلی اللہ علیہ وسلم نے مجھے جس کام کا تھم دیا ہے۔ اب میں اس پر عمل کروں گا چاہے بچھ ہو جائے۔

(میچ مسلم، مدیث نبر ۲۵۳۲)

#### صحابه کی جانثاری

كون صحابي اليها تفاجو حضور اقدس صلى الله عليه وسلم كا جانثار اور فدا كارنه مو، من في الك مضمون من الك بات لكسي تقى اور وه بات صحح لکھی تھی کہ ہر صحابی کا بیہ حال تھا کہ اگر کوئی شخص اپنی جان دے کر کسی دوسرے کی زندگی میں اضافہ کرنے کے قابل ہوتا تو تمام صحابہ کرام سر کار دو عالم صلی الله علیہ وسلم کی زندگی کے ایک سائس کے اور اپنی ساری جانیں فچھاور کرنے کے لئے تیار ہوجاتے، وہ صحابہ اتنے فدا کار تھے ان کا توبير حل تھا کہ وہ کسی وقت میر نہیں چاہتے کہ حضور اقدس صلی اللہ علیہ وملم کاجلوہ انور نگاہوں سے روکوش ہو، یمال تک جنگ کے میدان میں بھی میہ بات گوارہ نہیں تھی۔ حضرت ابو دجانہ رضی اللہ عنہ، جن کو جنگ احديس حضور اقدس صلى الله عليه وسلم في الين وست مبارك سے تكوار عطافر الی مقی۔ چنانچہ جب دشمنوں کی طرف مقابلے کے لئے نکلے تواس وقت وشمنول کی طرف سے حضور اقدس صلی الله علیہ وسلم پر تیرول کی بوچھاڑ آرہی تھی۔ اس وقت حضرت ابو وجانہ رضی اللہ عنہ تیرول کی طرف پشت کر کے اور حضور اقدس صلی اللہ علیہ وسلم کی طرف چرہ کر کے کھڑے ہوگئے۔ اور سلم کو بچانے کے کھڑے ہوگئے۔ اور سرکار ووعالم صلی اللہ علیہ وسلم کو بچانے کے لئے سلاے تیرا پی پشت پر سلمنے سے لگے۔ تینے پر اس لئے نہ لئے کہ اگر تیرول کو اپنے سینے پر سلمنے سے روکیس تو حضور اقدس صلی اللہ علیہ وسلم کی طرف پشت ہوتی۔ اور حضور اقدس صلی اللہ علیہ وسلم کا جلوہ جمال آرا نظروں سے اوجھل ہو جاتا۔ لہذا جنگ کی حالت میں بھی ہے احتیاط ہے کہ پشت حضور اقدس صلی اللہ علیہ وسلم کی طرف ہو۔ اور چرہ حضور اقدس صلی اللہ اقدس صلی اللہ علیہ وسلم کی طرف ہو۔ اور چرہ حضور اقدس صلی اللہ اقدس صلی اللہ علیہ وسلم کی طرف ہو۔

الدور من الدبید و من الرف الله ایک ایک الحد حضور اقدس صلی الله علیه وسلم کی خدمت میں گزارنے کے لئے بے چین سے لیکن حضور اقدس صلی الله علیه وسلم کی خدمت میں گزارنے کے لئے بے چین سے لیکن حضور اقدس صلی الله علیه وسلم نے ان صحابہ میں سے کسی کوشام بھیج دیا۔ کسی کومین بھیج دیا کہ دہاں جا کر میرے دین کومین بھیج دیا کی وممر بھیج دیا، اور بید تھم دیا کہ دہاں جا کر میرے دین کا پیغام پنچاؤ۔ جب بید تھم آ کمیا تواب حضور کی خدمت میں رہنے کا شوق قربان کر دیا۔ اور حضور اقدس صلی الله علیه وسلم کے تھم کی تعمیل کومقدم رکھا۔ اور مدینہ طیب سے روانہ ہو گئے۔

ہلاے حفرت والا ایک عجیب بات بیان فرمایا کرتے تھے، یاد رکھنے کے قاتل ہے وہ سے کہ دمین وقت کے تقاضے پر عمل کرنے کا نام ہے۔ سے دیکھو کہ اس وقت کا کیا تقاضہ ہے؟ وہ کام انجام دو، للذا اگر ونت كا نقاضه والدين كى خدمت ب، پھر جماد بھى اس كى آگے بے حقیقت ب، پھر نماز با جماعت حقیقت ب، پھر نماز با جماعت بھى اس كى آگے بے حقیقت ب، چاب ان سب عبادات كے اپنے فضائل كتنے زيادہ ہوں اس لئے بيشہ اس بات كو يد نظر ركھنا چاہئے۔

#### والدمین کی خدمت گزاری کی اہمیت

والدین کی خدمت کے بارے میں اللہ تعالی اور اس کے رسول سلی اللہ تعالی اور اس کے رسول صلی اللہ علیہ وسلم نے یہ بیان فرما دیا کہ والدین کی خدمت ساری عبادتوں پر مقدم ہے، چنانچہ قرآن کریم میں والدین کی خدمت کے بارے میں ایک دو نہیں بلکہ متعدد آیات نازل فرمائیں، چنانچہ ایک آیت میں ارشاد فرمایا کہ:

وَوَكَنْكِنَا الْإِنْسَانَ بِوَالِدَّيْنِ حُسْناً

(العنكبوت: ٨)

بین ہم نے انسان کو والدین کے ساتھ اچھائی کرنے کی نصیحت کی کے دو الدین کے ساتھ اچھائی کرنے کی نصیحت کی کہ والدین کے والدین کے ساتھ اچھائی کا معالمہ کرواور ایک دوسری آیات میں ارشاد فرمایا کہ:

وَقَطَى رَبِكَ أَنْ لَا تَعَبُدُوا إِلا إِيَّاهُ وَبِالْوَالِدَينِ إِحْسَاناً (الامراء: ٢٣)

یعن لیک مید که اس کے سواکس کی عبادت نه کرو، اور دومرے مید که

دالدین کے ساتھ حسن سلوک کرو، ویکھنے اس آیت میں والدین کے ساتھ حسن سلوک کو توحید کے ساتھ طاکر ذکر کیا، کہ اللہ کے ساتھ توحید، اور والدین کے ساتھ حسن سلوک کویا کہ توحید کے بعد انسان کا سب سے برا فریضہ میہ ہے کہ وہ والدین کے ساتھ حسن سلوک کرے۔

#### جب والدين بوڑھے ہو جائيں تو پھر

مجراس کے آگے کیا خوبصورت انداز میں اللہ تعالیٰ نے ارشاد رمایا کہ:

إِنَّا يَبُلُغَنَّ عِنْدَكَ الكِبَرَاحَدُهُمَا أَوْكِلاَهُمَا

(الاسراء: ٢٣)

اینی اگر تمهاری زندگی میں تمهارے والدین بردھاپے کو پہنچ جائیں۔ تو پھر
ان والدین کو بھی ''اف '' بھی مت کہنا۔ اور بردھاپے کاذکر اس لئے کیا
کہ جب ماں باپ بوڑھے ہو جاتے ہیں تو بردھاپے کے اثر سے بعض
اوقات ذہمن نار مل شیں رہتا۔ اور اس کی وجہ سے بعض اوقات غلط
سلط باتوں پر اصرار بھی کرتے ہیں، اس لئے خاص طور پر بردھاپے کا
ذکر کیا کہ چاہے ماں باپ وہ ہاتیں کمہ رہے ہیں جو تمهارے خیل میں غلط
اور ناحق ہی کیوں نہ ہوں، لیکن تمهارا کام یہ ے کہ ''اف' بھی مت
کو، اور ان سے جھڑک کر بات نہ کرنا، اور ان سے بھشہ عزت کے ماتھ

بلت كرنا، اور آمے فرمايا كه\_

وَاخِفِضُ لَهُمَا جَنَاحَ الذَّلِّ مِنِ الرَّحْمَةِ وَقُلَ رَبِّ ارحَمُهُما كَمَا رَيِّيلِي صِغِيْرِهِ O

(الأمراء:٢٥٠)

اوران کے سامنے اپ آپ کو ذکیل کر کے رکھنا، اور یہ دعاما تکتے رہنا کہ
یااللہ! ان کے اوپر دحت فرائے۔ جس طرح انہوں نے جھے بجین میں
پالا تھا۔ بردھانے کے اندر اگر مال باپ کے مزاج میں ذرا ساچ چڑا پن پیدا
ہو گیا تو اس سے گھرا کر "اف" مت کو، اس کا خاص طور پر ذکر
فرمایا۔

#### سبق آموز واقعه

میں نے ایک کتاب میں ایک قصہ پڑھاتھا۔ معلوم نہیں کہ سچا
ہے یا جھوٹا، لیکن برداسبق آموز واقعہ ہے، وہ سے کہ ایک صلب بوڑھے ہو
گئے، انہوں نے بیٹے کو اعلیٰ تعلیم دلا کر فاضل بنا دیا۔ ایک دن گھر کے
صحن میں باپ بیٹھے ہوئے تھے، اسنے میں ایک کوا گھر کے دیوار پر آگر بیٹھ
گیا تو باپ نے بیٹے سے پوچھا کہ بیٹا! سے کیا چڑہے؟ بیٹے نے کما اباجان! سے
کوا ہے، تھوڑی دیر کے بعد پھر باپ نے پوچھا بیٹا! سے کیا چیز ہے؟ اس نے
کما: ابا جان! سے کوا ہے، پھر جب تھوڑی دیر گزرگی تو باپ نے پوچھا کہ
سٹے! سے کیا ہے؟ بیٹے نے کما: ابا جان! ابھی تو آپ کو بتایا تھا کہ سے کوا

ہے، تھوڑی در محزرنے کے بعد پھرباپ نے بوچھا کہ بیٹا: یہ کیا ہے؟ اب بیٹے کے لیج میں تبدیلی آ می اور اس نے جھڑک کما کہ ابا جان! کوا ہے کوا، پھر تھوڑی در کے بعد باپ نے یوچھا کہ بیٹا! یہ کیا ہے۔ اب بیٹے سے نہ رہا گیا۔ اس نے کماکہ آپ ہرونت ایک بات پوچھے رہتے ہیں ہزار مرتبہ کہ دیا کہ یہ کواہے؟ آپ کے سمجھ میں نمیں آتی بسرحال، اس طرح بیٹے نے باب کو ڈاٹنا شروع کر دیا۔ تھوڑی دیر کے بعدباپ اسید مرے میں اٹھ کر حمیااور ایک برانی ڈائری نکال لایا، اور اس ڈائری کا ایک صفحہ کھول کر بیٹے کو دکھاتے ہوئے کما کہ بیٹا! یہ ذرا بڑھنا، کیالکھا ہے؟ چانچداس نے بر هاتواس میں بدا کھاتھا کہ آج میرا چھوٹا بیاضحن مِي بيها بوا تعا- اور مين بهي بيها بوا تعا- اتن مين ايك كوا آكيا، توبيني مجھ سے ۲۵ مرتبہ یوچھا کہ ابا جان سے کیاہے؟ تویس ۲۵ مرتبہ اس کوجواب دیا کہ بیٹا، یہ کواہے، اور اس اوا پر برا پیار آیا۔اس کے پڑھنے کے بعد بات نے کما! بیا! دیکھو! باپ اور بیٹے میں سے فرق ہے، جب تم بچے تھے تو تم نے مجھ سے ٢٥ مرتب يو چھا۔ اور ميس نے ٢٥ مرتب بالكل اطمينان سے نه صرف جواب و یابکد میں فے اس بات کا ظمار کیا کہ جھے اس کی اوا بربروا پار آیا، آج جب میں نے تم سے صرف ۵ مرتبہ بوچھا تو تہیں اتنا غصہ آكيا

#### والدين كے ساتھ جسن سلوك

بسرحال! الله تعالى يه فرماتے بين كه بيد بات ياد ركھو! كه بردها په كا عمر تك يونيخ كے بعد مال باپ كے اندر تھوڑا ساچر چڑا بن بھى پيدا ہو جائے گا۔ ان كى بست كى باتى ناگوار بھى معلوم ہوں گى۔ ليكن اس وقت تم يد يادر كھناكه تممارے بحين بين ميں اس سے كميں ذيادہ ناگوار باتيں تممارے مال باپ نے برادشت كى بيں۔ المذا تميس بھى ان كى ناگوار باتوں كو برادشت كرنا ہے، يمال تك كه اگر مال باپ كافر بھى ہوں توان كے كو برادشت كرنا ہے، يمال تك كه اگر مال باپ كافر بھى ہوں توان كے كے بارے ميں بھى قرآن كريم نے فرمايا:

وَان جَاهَدا كَ عَلَى تَشْرَك بِي مَالَيْسَ لَك بِه عِلْمَ فَلَا تُطِع هُمَا وَصَاحِبُهُمَا فِي الدُّنيا مَعُرُونَا -(لقمل: ١٥)

یعن آگر ته الدین کافر مشرک ہوں، تو پھر شرک میں توان کی اطاعت مت کرنالین عام زندگی کے اندر ان کے ساتھ حسن سلوک پھر بھی ضروری ہے، اس لئے کہ آگر چہ وہ کافر ہے، لیکن تمہ الباب ہے، تو والدین کی اطاعت اور ان کے ساتھ حسن سلوک کی اتی تاکید فرمائی ہے، آج کی و نیا ہر معالمے میں الٹی جارہ ہے، اب تو با قاعدہ اس بات کی تربیت وی جارہی ہے کہ والدین کی اطاعت، ان کا احرام ان کی عظمت کا نقش اولا و کے دلوں سے مثایا جائے۔ اور با قاعدہ اس کی تربیت ہورہی ہے، اور اولا و کے دلوں سے مثایا جائے۔ اور با قاعدہ اس کی تربیت ہورہی ہے، اور یہ کہا جاتا ہے کہ مال باپ بھی انسان ہیں، اور ہم بھی انسان ہیں، ہم میں اور ان میں کیا فرق ہے، ان کا ہم پر کیا حق ہے ،

جب انسان سے دین سے دور ہو جاتا ہے، اور اللہ اور اللہ کے رسول کی اطاعت کا جذبہ مائد رہ جاتا ہے، اور آخرت کی فکر ختم ہو جاتی ہے اور آخرت کی فکر ختم ہو جاتی ہے اس وقت اس فتم کی باتیں پیدا ہو جاتی ہیں، اللہ تعالیٰ اس سے ہماری حفاظت فرائے۔ آئین

#### والدمین کی نا فرمانی کا وبال

بسرحال! یہ عرض کرناتھا کہ والدین کی اطاعت واجب ہے اگر والدین کسی کام کا تھم دیں تو دہ کام کرنا اولاد کے ذمے شرعاً فرض ہو جاتا ہے، اور بالکل ایسا فرض ہو جاتا ہے جیسا کہ نماز پڑھنا فرض ہے بشرطیکہ ماں باپ جس کام کا تھم دے رہے ہیں، وہ شرعاً جائز ہو۔ اور اگر اولاد وہ کام نہ کرے تو یہ ایسا گناہ ہے، جیسا نماز چھوڑنا دینا گناہ ہے، اس کو "عقوق الوالدین" کما جاتا ہے، یعنی والدین کی نا فرمانی ، اور برزر گول نے فرمایا کہ والدین کی نا فرمانی کا وبال یہ ہوتا ہے کہ مرتے وقت کلمہ نصیب نہیں ہوتا۔

#### عبرت ناك واقعه

ایک محض کا واقعہ لکھا ہے کہ اس کی موت کا وقت آگیا، اور نزع کا وقت ہے، سب لوگ میہ کوشش کر رہے ہیں کہ ذبان سے کلمہ پڑھ لے۔ مگر ذبان پر کلمہ جاری نہیں ہوتا، چنانچہ لوگ ایک بزرگ کو لاے، اور ان سے پوچھا کہ اس کا کیا حل نکالا جلے اس کی ذبان پر کلمہ جلی خیس ہورہا ہے، ان بررگ نے فرایا کہ اگر اس کی والدہ یا والد حیات ہوا یا توان سے اس کے لئے معانی اگو، ایسامعلوم ہوتا ہے کہ اس کے والدین کی نافرمانی کے ، اس کے نتیج بیں اس پر بید وبال آیا ہے، اور جب تک ان کی طرف سے معانی نہیں ہوگی، اس وقت تک اس کی ذبان پر کلہ جلی نہیں ہوگا۔ اس سے اندازہ لگائیں کہ والدین کی نافرمانی کرنا، اور ان کا دل و کھاتا کتنی خطرناک اور وبال کی چزہے، حضور نی کریم صلی اللہ علیہ و بنام فے ہر ہرفدم پر اپنی تعلیمات میں والدین کا احرام، اور ان کا دس سلوک کا لحاظ رکھا۔ جو محالی آپ سے مشورہ کرنے آپ ان کو حس سلوک کا مشورہ وسیتے۔

#### علم کے لئے والدین کی اجازت

ہلے ہیں وارالعلوم میں بعض مرتبہ بعض طالب علم دافلے کے
الئے آتے ہیں، ان کو پڑھنے کا شوق ہے۔ عالم بنے اور درس نظائی پڑھ
کر فلاغ انتھیل ہونے کا شوق ہے، لیکن جب ان سے بوچھا جاتا کہ
والدین کی اجازت سے آئے ہو؟ تو معلوم ہوتا کہ والدین کی اجازت کے
بغیر آئے ہیں، اور وہ یہ کہتے کہ ہم کیا کریں والدین ہمیں اجازت نہیں
دے رہے تھے، اس لئے ہم بغیراجازت کے چلے آئے ہیں میں ان سے
کتا ہوں کہ یاور کھیں، مولوی بناکوئی فرض نہیں والدین کی اطاعت کرنا

فرض ہے ہاں! اگر والدین اتناعلم بھی حاصل کرنے ہے روک دیں جس
ہے انسان ایک مسلمان جیسی زندگی گزار سکے، مثلاً نماز کا طریقہ سکھنے
ہے روکیں، تواس صورت میں والدین کی اطاعت شیں، لیکن مولوی بننا
(پورے دین کا علم حاصل کرنا) فرض و واجب نہیں، للذا جب تک
والدین اس کی اجازت نہ دیں اس وقت تک وہ نہ کرے، اور اگر اجازت
کے بغیر مولوی بننے میں لگے گاتو ہی بات ہوگی جو ہمارے حضرت والا فرمایا
کرتے منے کہ اپنا شوق پورا کرنا ہوگا۔ بید دین کا کام نہیں ہوگا۔ الله
تعالیٰ ہم سب کو اس کی حقیقت سمجھنے کی توفق، مطافر مائے۔ آمین

#### جنت حاصل کرنے کا آسان راستہ

یادر کو! جب تک والدین حیات ہیں تودہ اتنی بردی تعت ہیں کہ
اس روئے زمین پر انسان کے لئے اس سے بردی نعت کوئی اور نمیں جیسا
کہ حدیث میں حضور اقدس صلی اللہ علیہ وسلم نے فرما یا کہ اگر مال باپ کو
مجت اور پیار کی نظرے دکیے لو تو آیک جج اور آیک عمرہ کا تواب ہے، اس
لئے آیک دوسری حدیث میں حضور اقدس صلی اللہ علیہ وسلم نے ارشاد
فرما یا کہ مردود ہودہ محض جوا ہے والدین کو برحابے کی حالت میں پائے،
فرما یا کہ مردود ہودہ محض جوا ہے گانہ معاف نہ کرا ہے۔ اس لئے کہ اگر
ماں باپ بوڑھے ہیں تو جنت حاصل کرنا اتنا آسان ہے جس کی کوئی حد
شمیں، بس زرای ان کی خدمت کر او مے توان کے دل سے دعائل جائے
شمیں، بس زرای ان کی خدمت کر او مے توان کے دل سے دعائل جائے
گی۔ اور تماری آخرت ساور جائے گی۔ بہانے بہانے سے تم جنت کما

سے ہو، برحال! والدین جب تک حیات ہوں ان کو نعت مجھ کر ان کی قدر کریں، اس لئے کہ جب والدین اٹھ جاتے ہیں تواس وقت حسرت ہوتی ہے کہ جم نے زندگی کے اندر ان کی کوئی قدر نہ کی، ان کے ساتھ حس سلوک کر کے جنت نہ کمالی، بعد میں افسوس ہوتا ہے۔

#### والدمین کی وفات کے بعد تلافی کی صورت

اکثروبیشتریہ موتا ہے کہ والدین کے مرنے کے بعد اولاد کو اس بات کا احساس ہوتا ہے کہ ہم نے کتنی بدی است کھودی اور ہم نے اس کا حن اداند كيا، اس كے لئے بھى الله تعالى نے ايك راسته ركھاہے، فرماياك اگر کسی نے والدین کے حقوق میں کو نابی کی مور اور ان سے فائدہ نہ اٹھایا مو، تواس كى علافى كے دورائے بي، ليك ان كے لئے ايصال ثواب كى كثرت كرنام جنا موسك ان كوثواب مينيائين - صدقه ديمر مو، يا نوافل پڑھکر ہو، یا قرآن کی تلادت کے ذریعہ ہو، اس کے ذریعہ اس کی ا افی ہو جاتی ہے، دومرے میہ کہ والدین کے جو اعزہ اقرباء دوست احباب ہیں، ان کے ماتھ حس سلوک کرے اور ان کے ساتھ مجی ایا ہی ساوک کرے جیساباے ساتھ کرنا چاہے اس کے نتیج میں اللہ تعالی اس كو ابن كى حلافى فرما دية بين، الله تعالى محصاور آب سب كواس كى وزين الحاناك أمين

# مال کے تین حق باپ کا ایک حق

"عن ابى هريرة رضى الله عنه قال: جاء رجل الى رسول الله صلى الله عليه وسلم قتال: يا رسول الله: من احق الناس بحسن صحبتى؟ قال: المك، قال: ثم من؟ قال المك، قال: ثم من؟ قال المك، قال ابوك"

(جامع الامول ، جلدلك، ص ١٩٤٥)

تین مرتبہ ال کانام لیا، آخریں چوتے فبرر باپ کانام لیا، اس واسطے نام کرام نے اس مدیث سے استفاط کرتے ہوئے فرمایا کہ مال کا حق حسن صحبت میں باپ ۔ بہی زیادہ ہے مال کے تین حق ہیں، اور باپ کا ایک حق ہیں باپ کا ایک حق ہیں اور باپ کا ایک حق ہے ، اس لئے کہ بیچ کی پرورش کے لئے مال جتنی مشقتیں جھیلتا ، اس لئے اللہ تعالی مشقتیں جھیلتا ، اس لئے اللہ تعالی حضور صلی اللہ علیہ وسلم نے تین حصے مال کے بیان فرمائے۔ اور ایک حصہ باپ کا بیان فرمایا۔

### باپ کی تعظیم، مال کی خدمت

ای کے بررگوں نے فرایا کہ اگر کوئی ہدیے یا تحفہ دریا ہوتو مال کو ذیادہ دریا جو ہیں، ایک نیادہ دریا چاہئے، بررگوں نے یہ بھی فرایا کہ دو چیزیں علیمہ ہیں، ایک ب و دفتی سال میں توباپ کاخت مال پر مقدم ہے، اور دو سری چیز ہے " در سلوک" اور " خدمت" اس میں کا کاخت باپ پر مقدم ہے۔ " فقطیم " کا مطلب یہ ہے کہ دل میں اسکی مقست ذیادہ ہو، اس کی شخطیم کے طرف پاؤں مجملا کر نہ بیٹے، اس کے سرحانے نے بیٹے یاجو تعظیم کے آواب ہیں، اس میں باپ کاخت مقدم ہے، لیمن جمال تک خدمت کا آواب ہیں، اس میں باپ کاخت مقدم ہے، اور باپ کے مقابلے میں تین جوق کی زیادہ ہے۔ چوق کی زیادہ ہے۔

الله تعالی نے قدرتی طور پر مال کے اندر سے بات رکی ہے کہ مال کے ساتھ اولاد کی ہے تکافی زیادہ ہوتی ہے، بہت ی باتیں بڑا کھل ر باپ سے نہیں کمر سکتا، لیکن مال کے سامنے وہ کمہ ویتا ہے تو شریعت نے

اس کابھی لحاظ رکھاہے چنانچہ حافظ ابن حجرر حمد اللہ علیہ فی فیج الباری بی برر کوں کا بیان کیا ہوا ہے اصول لکھاہے کہ اوااد باپ کی تعظیم زیادہ کرے، اور مال کی خدمت زیادہ کرے، اس اصول کے ذریعہ احادیث کے در میان بھی تطبیق ہو جاتی ہے۔

#### مال کی خدمت کا نتیجہ

بسرحال! مال کی خدمت وہ چیزہ جو انسان کو کمال سے کمال تک پہنچا دیتی ہے جیسا کہ آپ نے حضرت اولیں قرنی رفنی اللہ عنہ کے واقعے جیں ویکھا، اور بھی بہت سے بزرگوں کا بی حال ذکر کیا گیا ہے، مثلاً الم غوالی رحمۃ اللہ علیہ کے بارے میں یہ بات مشہور ہے، کہ آیک عرصہ تک صرف مال کی خدمت میں مشغولی کی وجہ سے علم حاصل نہیں کر سکے، لیکن بعد میں جب آئی خدمت سے فارغ ہو گئے تو اللہ تعالی نے علم کے اندر بہت او نچا مقام عطا فرمایا، لہذا اس خدمت کو فنیمت سمجھنا چاہئے۔

"وعن عبد الله بن عمرو بن العاص رضى الله عنهما قال : اقبل رجل الى نبى الله صلى الله عليه وسلم، قتال : ابايعك على الهجرة والجهاد ابتعى . لاجرمن الله تعالى، قتال : هل من والد يك احد حى؟ قال : نعم، بل كلا هما، قال : فنبتغى

الاجرس الله تعالى؟ قال: نعم، قال: فارجع الى والديك فاحسن صحبتهما" (منداحمن ٥٥ منداحمن ٥٥ منداحمن ٥٥ منداحمن

#### واپس جا کر ان کے ساتھ حسن سلوک کرو

مد حضرت عبدالله بن عمرو العاص رضى الله عندكي روايت ب، فراتے بیں کہ ایک محف حضور اقدس صلی اللہ علیہ وسلم کی خدمت میں حاضر ہوا۔ اور اس نے عرض کیا کہ بارسول اللہ، میں آپ کے باس دو چزوں بربیت کرنے آیا ہوں، ایک جرت براور ایک جمادیر، لیٹی علی اپنا وطن چھوڑ کر میند طیبہ میں رہے کے لئے جرت کے ادادے سے آیا ہوں، اور آپ کے ساتھ جماد کرنے نیت سے آیا ہوں، اور مل اپنے الله تعالى سے اجرو تواب كاطلب كار مول، تو آپ صلى الله عيدوسلم في اس سے بوچھا کہ کیا تہارے والدین میں سے کوئی زندہ ہے؟ اس محف في جواب ديا بال بلكه والداور والده دونول زنده يس، آب في فرمايا كه كيا تم دانتی اجر و ثواب چاہتے ہو؟ اس فے جواب دیا کہ جی ہاں! یا رسول الله، آپ نے جواب دیا کہ میرے ساتھ جماد کرنے کے بجائے تم اسے والدین کے پاس دائیں جاؤ، اور ان کے ساتھ حسن سلوک کرو۔

#### جاكر مال باب كوبساؤ

دیکھئے! اس مدیث میں اپنے ساتھ جماد کرنے کی فضیات کو والدين كے ساتھ حسن سلوك ير قربان فرما ديا، اور ان كو واپس فرما ديا، ایک ردایت میں آنا ہے کہ ایک مرتبہ جماد کی تیاری موری تھی، ایک صاحب حضور اقدس صلى الله عليه وسلم كى خدمت من حاضر موسع، اور عرض كياكه بارسول الله! من جماد من شرك مون كے كے آيا مول، اور افرے طور پر بیان کیا کہ میں جماد میں شرکت کرنے کا اتا سچا طالب ہوں کہ جماد میں شرکت کے لئے اپنے والدین کورو ما چھوڑ کر آ یا مول ، مطلب سے تھا کہ میر، ے والدین مجھے شیں چھوڑ رہے ہتے، اور مجھے جماد میں شرکت کی اجازت نہیں دے رہے تھے، لیکن اس کے باوجود میں ان كواس حات ميں چھوڑكر آيا موں كدوه ميرى جدائى كى وجدسے رورہے تهي تو آمخضرت صلى الله عليه وسلم في اس فخص س فرمايا: ارجع فاضحكهما كما ابكيتهما

ارجع فاضحکهما کما ابکیتهما (منداحم:ج۲ص۲۰۳)

داپس جاتی، اور ان کو جس طرح ردیا چھوڑا تھا، اب جاکر ان کو ہساؤ اور ان کو راضی کرو، تہیں میرے ساتھ جہد پر جانے کی اجازت نہیں۔

وین "حفظ صدود" کا نام ہے

یہ ہے حفظ حدود، ای لئے ہمارے حضرت رحمۃ اللہ علیہ فرمایا
کرتے تھے کہ دین نام ہے "حفظ حدود" کا یہ کوئی دین نہیں کہ جب
جماد کی فضیلت من لی توسب کچھ چھوڑ چھاڑ کر جماد کے لئے روانہ ہو
گئے۔ بلکہ اللہ اور اللہ کے رسول صلی اللہ علیہ وسلم کے حکموں کی رعایت
کرتے ہوئے ہر موقع پر کام کرنا ہوتا ہے، میرے والد ماجد حضرت مفتی
محمد شفیع صاحب رحمۃ اللہ علیہ فرمایا کرتے تھے کہ آج کل لوگ یک
باکے ہو گئے ہیں، جیے آگر گھوڑے کی ایک باگ ہوتو وہ صرف ایک بی
طرف چلے گا۔ دوسری طرف دھیان بھی شمیں دے گا، ای طرح لوگ
بھی یک باگ ہو گئے، لیمن جب یہ من لیا کہ فلاں کام بردی فضیلت والا ہے
بس اس کی طرف دوڑ بڑے۔ اور یہ نہیں دیکھا کہ ہمارے ذے اور کیا
بس اس کی طرف دوڑ بڑے۔ اور یہ نہیں دیکھا کہ ہمارے ذے اور کیا
حقوق واجب ہیں، اور دوسرے کامول کی کیا حد ہے؟

#### اہل اللہ کی صحبت

اور یہ " حفظ حدود" کی بات عادۃ اس وقت تک حاصل نہیں ہوتی، جب تک کس اللہ والے کی صحبت میسرنہ آئے، زبان سے میں نے بھی کہ دیا، اور آپ نے سن بھی لیا، کتابوں میں بھی یہ بات کھی ہے، لیکن کس موقع پر کس چیز کو کین کس موقع پر کس چیز کو ترجے دین ہے، اور کس موقع پر کس چیز کو ترجے دین ہے، یہ بات کس کال شیخ کی صحبت کے بغیر حاصل نہیں ہوتی،

اور آدی افراط و تفریط ہی میں بتلارہتا ہے شخ کامل ہی بتاتا ہے کہ اس وقت کیا کام کرنا ہے، وہ بتاتا ہے کہ اس وقت میرے لئے کیا چیز بہتر ہے، اور کیا چیز بہتر ہیں، حضرت حکیم الامت مولانا اشرف علی صاحب تھانوی قدس اللہ سرہ کے پاس اصلاح کے لئے لوگ آتے تو آپ بہت ہے لوگوں کے وظفے چھڑا دیے، اور دوسرے کاموں پر لگا دیے، اس لئے کہ وہ جانے سے کہ اگر یہ اس کام پر لگارہے گا تو صدود کی حفاظت مہیں کرے گا۔

#### شريعت، سنت، طريقت

ہمرے حضرت ڈاکٹر عبد الحی صاحب قدس اللہ سرہ فرمایا کرتے تھے کہ " حقوق" ہمام تر شریعت ہے، یعنی شریعت حقوق کانام ہے، اللہ کے حقوق، اور بندوں کے حقوق اور "حدود" تمام تر سنت ہے یعنی سنت ہے یہ پتہ چاتا ہے کہ س حق کی کیا حد ہے، حق اللہ ک حد کمال تک ہے اور حضور اقد س صلی مد کمال تک ہے اور حضور اقد س صلی اللہ علیہ وسلم کی سنتیں یہ بتاتی ہیں کہ س حق پر س حد تک عمل کیا جائے گا۔ اور "حفظ حدود" تمام تر طریقت ہے، یعنی طریقت جس کو تصوف اور سلوک کما جاتا ہے۔ ان حدود کی حفاظت کانام ہے، یعنی وہ حدود جو سنت ہے خلاصہ یہ ہے کہ "شریعت" تمام تر حقوق، سنت تمام تر حدود اور سے، خلاصہ یہ ہے کہ "شریعت" تمام تر حقوق، سنت تمام تر حدود اور

طريقت تمام تر حفظ صدود، بس! أكريه تين چزين حاصل مو جائين تو پھر سمى چيزى حاجت نبيس، ليكن عادة به چيزين اس ونت حاصل عمين ہوتیں، جب تک انسان کی اللہ والے کے سامنے رگڑے نہ کھائے، اور كى شخ كامل كے حضور اينے آپ كو پال نه كرے۔

قل رابگرار صاحب حال شو پیش مردے کال یامل شو

جب تک آدی کی مرد کال کے ملفے اپنے آپ کو پال

نين كريكا- اس وقت تك بيربات حاصل نمين موكى- بلكه افراط و تفريط ى مين بتلارت كالمعى ادهر جفك كيا، مهى ادهر جفك كيا\_ سار تصوف کامقعد ہی ہے ہے کہ انسان کو افراط و تفریط سے بچائے اور اس کو اعتدال پر لائے، اور اس کو میہ بتائے کہ کس وقت دین کا کیا تقاضہ ہے، الله تعالى مجھے اور آپ سب كواس يرعمل كرنے كى توفق عطا فرمائے

أمين- وأخر دعواناان الحمد للدرب العالمين-